


Lerik dağlarından gələn poetik nəfəs

Ağacəfər Həsənlinin 70 illiyində deyilənlər



Bu günlərdə Azərbaycan Yazıçılar Birliyinin Natəvan klubunda tanınmış şair-publist Ağacəfər Həsənlinin 70 illik yubileyi qeyd olundu. Şairin yenidən nəşr edilmiş "Zəng" və "Mən ilin tanışısı" adlı şeirlər kitablarının da təqdim edildiyi tədbiri AYB-nin katibi İlqar Fəhmi açdı. Bildirdi ki, Ağacəfər Həsənlı yaradıcılığı və şəxsiyyəti milli dəyərlərə, Sözlə, vətəndaşlıq duyğusuna, insanlığa sonsuz məhəbbət, əbədi sədəqət örnəyidir. O, dəqiq, olduqca maraqlı müşahidələrini bitkin poetik duyğularla ifadə etməyin ustasıdır. Sadəcə, "bir köndin-kəşəyin deryazıqları qocalmağa qoymur biçənəkləri" təsviri onun poetik müşahidələrinin nə qədər dolğun, dəqiq olduğunu ortaya qoyur. Yaxud, "ürəyində sözü vardı - mızıldayırdı samovar" kimi çoxsaylı təsvirlərini misal götürə bilərik. Ağacəfərin şeirlərində "təbiət bulaq-bulaq, çəsmə-çəsmə qaynayır..."

Azərbaycan Yazıçılar Birliyinin sədri, xalq yazıçısı Anar dedi: "Altıncı illər nəslinə Azərbaycan ədəbiyyatına yeni ruh gətirdi. Bizdən sonra gələn nəslin istedadlı nümayəndələrindən biri də Ağacəfər Həsənlidir. Çağdaş həyatımızda şeirdən uzaqlaşmaq böyük hünərdir. Ağacəfər bu prosesi layəqətlə davam etdirən, şeirə-sənətə vəfali qələm adamıdır. Mənim üçün onun ən yaxşı xüsusiyyətlərindən biri səmimiyyəti və təvazökarlığıdır. Bu xüsusiyyət Ağacəfərin poeziyasını da şərtləndirən başlıca cəhətdir".

Hesab edirik, bu gün onun yubileyində bu qədər dəyərli söz adamlarının iştirak etməsinin, bu qələbəliyin səbəbi də Ağacəfərin təvazökar təbiətinə və sənətinə olan böyük marağın, sevginin təzahürüdür.

Xalq şairi, millət vəkili Sabir Rüstəm-xanlı da yubileyinin bu vacib dəyərlərindən söz açdı. Qeyd etdi ki, Ağacəfəri ilk dəfə şeirlərindən tanıyıb. O, olduqca səmimi, təvazökar, şair iddiasını gözə soxmayan söz adamıdır: "Ağacəfərin xüsusi heyranlıqla təsvir etdiyi dağlar-dorəklər, bulaqlar, yollar məna də doğmadır. O, klassik ədəbiyyatımızı, xüsusilə, Füzulini mükəmməl şəkildə bilən və təbliğ edən qələm adamıdır. Eyni zamanda ciddi ədəbiyyatşünasdır. Yetmiş yaşa qədər öz istedadını qoruyub saxlamaq çox adama nəslin olmur. Ağacəfərin Lerik dağlarından gələn poetik nəfəsi davamlıdır. Onun şair ruhu, təbiəti təmiz ocaqlardan, təmiz sularından gəlir".

Millət vəkili, akademik Rafael Hüseynov yubilyardan yarım əsrlik ömrünü sözlə verməmiş insan kimi söz açdı. Qeyd etdi ki, A.Həsənlı sözünün və Sözlün ağası ola bilən xoşbəxtlərdəndir: "Təkcə böyük rəssam Səttar Böhlulzadəyə həsr etdiyi şeir bas edər ki, Ağacəfərin şair obrazının dəyəri və yeni bərədə ürəklə bəhs edən. Fikrin, düşüncənin axıcılığı, çay, su rəvanlığı onun poeziyasını

süsləyən başlıca cəhətlərdir. Ağacəfərin şeirlərində heyranlığın bütünlükdə dərəcə və çalarları var. Darıxmağın şəkillənması kimidi onun yaradıcılığı. Gözəllik qarşısındakı səcdəni ifadə edir. Ağacəfərin yaradıcılığı bütünlükdə Azərbaycan ədəbiyyatının sevimli hadisələrindəndir. Bu hal onun xarakterində də özünü yetərinə bürünə verir. Ağacəfərin ruhanəliyi genetik köklərə bağlıdır".

Görkəmli yazıçı Seyran Səxavət qələm dostuyla 50 il əvvəl Sabir kitabxanasında fəaliyyət göstərən ədəbi dərnəkdə tanış olduğu diqqətə çatdırdı. Qeyd etdi ki, Ağacəfər sənət yolunda "elə-bələ kişilərlə ünsiyyətə olmayıb, onun mədəni ustadı Füzulidi, klassik şairlərimizdi. Ağacəfər klassik ədəbiyyatımızı mükəmməl şəkildə mənimsəyən azsaylı qələm adamlarındanandır".

Millət vəkili Musa Qasımlı və Anar İsgəndərov da A.Həsənlı poeziyasının təbiətə həmahəng xüsusiyyətlərindən bəhs etdilər.

Ədəbiyyatşünas alim, görkəmli tənqidçi Vaqif Yusifli qeyd etdi ki, ucaq əyalətdən Bakı ədəbi mühitinə gələn şairlərin çoxu sevgi qüssələrini yazdığı vaxtlarda Ağacəfər qoyub gəldiyi təbiəti yazdı: "Bizim oxşar cəhətimiz Füzuliyə bağlılıqdan, təbiətə rəssas baxışdan gəlir".

Tanınmış yazıçı Hüseynbala Mirələmov xatırladı ki, Ağacəfər vaxtilə onun ilk kitabı haqqında maraqlı bir məqalə yazmışdı. 1986-cı ildən başlayan bu tanışlıq getdikcə yaxın dostluğa çevrildi: "Mən onu həmişə sənətə sədəqətli, klassikaya və milli dəyərlərə bağlı bir şəxsiyyət kimi dəyərləndirmişəm".

AYB-nin katibi Səlim Babullaqov, görkəmli şair Vaqif Bəhmənlı, "Ədəbiyyat qəzeti"nin baş redaktor müavini Adil Cəmil, C.Məmmədquluzadə, Ə.Haqverdiyev irsinin davamçısı Xeyrəddin Qoca, ədəbiyyatşünas alim İslam Qəribli, yazıçı və şairlərdən Mübariz Məsimovlu, Qafar Cəfəri, İslam Sadiq, Yusif Nəgməkar, Tofiq Nürəli, Oktay Abbas, A.Həsənlinin həmyerliləri Məzahir Ağazadə və Arzumən Muradlı yubilyar haqqında səmimi ürok sözlərini ifadə etdilər.

Tanınmış şair Əkbər Qoşalı Milli Məclisin mədəniyyət komitəsinin sədri Fazil Mustafanın adından A.Həsənlini təbrik etdi və ona ünvanlanmış məktubu səsləndirdi.

Sonda Ağacəfər Həsənlı 70 illik yubiley tədbirinin keçirilməsinə göstərdiyi diqqətə görə AYB sədri, Xalq yazıçısı Anara minnətdarlığını bildirdi və yeni şeirlərini səsləndirdi.

P.S. Ağacəfər Həsənlinin 70 illik yubileyi yaxın günlərdə Ağsu Rayon İcra Hakimiyyətinin başçısı Rövşən Bağirovun təşəbbüsü ilə Ağsu mədəniyyət evində də qeyd olundu. Yerli ziyalılar, mədəniyyət işçiləri yubilyarın yaradıcılıq məziyyətlərindən ətrafı söz açdılar. A.Həsənlı sənət, poeziya barəsində olan fikirlərini oxucularla bölüşdü, yeni şeirlərini oxudu, sualları cavablandırdı.